

İspandilli mətbuat Laçın-Xankəndi yolunda ekofəalların etiraz aksiyasından yazıb

İspanyanın "EFE" xəbər agentliyi, "swisinfo.ch" portalının ispandilli versiyası, həmçinin Argentinanın "infobae" saytında Laçın-Xankəndi yolunun Şuşa ərazisindən keçən hissəsində ekofəalların etiraz aksiyası barədə materiallar dərc olunub.

AZERTAC xəbər verir ki, azərbaycanlı fəallar dan biri Toğrul Allahverdiyev "EFE"yə açıqlamasında bildirib: "Nə soyuq, nə də qar bizi dayandırı bilməz. Lazım gələrsə, biz daha çox burada qalacayıq".

"EFE" agentliyi yazar ki, Rusiya sülhməramlı kontingentinin təminat-təchizat, Beynəlxalq Qızıl Xaç Komitəsinin avtomobilərinin və Ermənistana ağır xəstələri aparan təcili tibbi yardım məşinlarının aksiya ərazisindən keçidi sərbəstdir.

Toğrul Allahverdiyev vurğulayıb ki, yol Qarabağda yaşayan mülki erməni vətəndaşlar üçün açıqdır, onlara qarşı heç bir etiraz yoxdur.

"Regional İnkişaf" İctimai Birliyinin üzvü Sima Məlikova deyib ki, aksiya dinc xarakter daşıyır. Aksiyacıların tələbləri sadədir. Onlar ölkəmizin təbii resurslarının, "Qızılbulaq" və "Dəmirli" yataqlarının qeyri-qanuni istismarının dayandırılmasını isteyirlər.

Azərbaycan Ekologiya və Təbii Sərvətlər Nazirliyinin nümayəndəsi Amin Məmmədov isə bildirib ki, Qarabağdakı qızıl, mis və molibden yataqlarının qanunsuz istismarı Qarabağın ekoliyasına ciddi ziyan vurur.

The screenshot shows a news article from Infobae's website. The title is "Azerbaijanos que bloquean un corredor en el Karabaj: 'No nos detendrá nada'". Below the title, it says "Por: Newsroom Infobae | 16 de Enero de 2023". There are social media sharing icons and a photo of Farid Gajramilov. The text discusses the protest against the Lachin corridor by Azerbaijanis, mentioning Shusha and Alayverdi. It quotes an activist named Torgul Allahverdiyev. The right side of the screen shows a sidebar with the SWI swissinfo.ch logo and a snippet of another news article in Spanish about the same topic.

Yazılarda həmçinin qeyd olunur ki, dekabrın 12-də ekofəallar Rusiya sülhməramlılarının azərbaycanlı mütəxəssisləri həmin ərazidə yerləşən və Ermənistən tərəfindən qanunsuz istismar edilən mədənlərə çatdırı bilməməsi səbəbindən Şuşa şəhərinin ərazisindən keçən Laçın-Xankəndi yolunda dinc aksiyaya başlayıblar. Aksiya təkcə Azərbaycanın təbii sərvətlərinin talan edilməsinə qarşı deyil, həm də ətraf mühitə ziyan vurulmasına qarşı yönəlib. Çünkü yataqların qanunsuz istismarı ekoloji təhlükəsizlik qaydaları nəzərə alınmadan heyata keçirilir.

Məqalələrdə qeyd olunur ki, fəallar Xankəndidən təxminən on kilometr aralıda, Şuşa şəhəri yaxınlığından keçən dəhlizin bir hissəsində düşərgə salıblar. Onlar Azərbaycan bayraqlarını, rus və ingilis dillərində "Ekoloji cina-yətlərə son", "Azərbaycan birdir, öz sərvətinə sahibdir!", "Təbiəti qoruyaq, istismarı pisləyək!" şüərləri yazılmış plakatlar qaldırırlar.